



گورنر KATHY HOCHUL

فوری ریلیز کے لیے: 6/6/2025

گورنر HOCHUL کی جانب سے ماہ جون کو اسلحہ تشدد کے بارے میں آگہی کا مہینہ قرار دینے کا اعلامیہ جاری

متاثرین اور مظلوموں کو ریاست بھر میں آج، 6 جون کو تاریخی مقامات کو نارنجی رنگ میں روشن کیا جائے گا

ریاست کی اسلحے کے زور پر تشدد کے خاتمے میں حصہ لینے والی کمیونٹیز میں فائرنگ کے واقعات سنہ 2025 کے پہلے چار مہینوں کے دوران ریکارڈ کم ترین سطح پر پہنچ گئے ہیں

گورنر Hochul کا اعلامیہ پڑھیں

گورنر Kathy Hochul (کیتھی ہوکل) کی جانب سے آج ایک اعلامیہ جاری کیا گیا جس میں ریاست نیو یارک کے لیے جون کو ماہ آگہی برائے اسلحہ تشدد قرار دیا گیا ہے۔ ایک ماہ طویل یہ جشن شعور بیدار کرنے، اسلحے کے زور پر تشدد میں جانے والی جانوں کے احترام میں، زندہ بچ جانے والوں اور ان کے خاندانوں کی مدد کرنے اور نیو یارک کی کمیونٹیز کو محفوظ تر اور مضبوط تر بنانے کے لیے مقامی اور ریاستی قانون نافذ کرنے والے اداروں اور علاقے پر مبنی تنظیموں کے جاری کام کو اجاگر کرنے کا ایک موقع ہے۔ مزید برآں، گورنر Hochul (ہوکل) نے اسلحے کے زور پر تشدد کے متاثرین اور مظلوموں کے اعزاز میں اور اسلحے کے زور پر تشدد کو ختم کرنے کے لیے شعور بیدار کرنے اور عملی اقدامات کرنے کی ترغیب دینے کے لیے ایک قومی تحریک، [نارنجی پہنو ویک اینڈ](#) ([Wear Orange Weekend](#)) منانے کا آغاز کرنے کے لیے نیو یارک بھر میں 16 اہم عمارات کو نارنجی رنگ میں روشن کرنے کی ہدایت کی ہے۔

"نارنجی پہنو دن پر، میں لاکھوں امریکیوں کے ساتھ نارنجی پہننے میں شامل ہوں تاکہ زندہ بچ جانے والوں، خاندان کے اراکین اور ہر وہ شخص جو امن اور تحفظ عامہ پر یقین رکھتا ہے اسے یقین دہانی کروائی جائے کہ نیو یارک اسلحے کے زور پر تشدد کے خلاف کھڑا ہے"، گورنر Hochul (ہوکل) نے کہا۔ "عہدہ سنبھالنے کے بعد سے، میں نے ملک میں ہتھیاروں کے سب سے مضبوط حفاظتی قوانین کو نافذ کر کے نیو یارک کو سب کے لیے محفوظ جگہ بنانے پر توجہ مرکوز کی ہے۔ اور وہ کام کر رہے ہیں۔ جبکہ آج ہم اسلحے کے زور پر احمقانہ تشدد کے متاثرین کو یاد کر رہے ہیں، ہم اسلحے کی عام فہم حفاظت اور نیو یارک کے تمام شہریوں کی سلامتی کے لیے اپنے عزم کا اعادہ کرتے ہیں۔"

گورنر Hochul (ہوکل) نے حال ہی میں [اعلان کیا کہ ریاست نیو یارک بھر میں گولی مارنے کے ایسے واقعات جن میں لوگ زخمی ہوئے ہیں](#)، میں سنہ 2024 کے اسی وقت کے مقابلے اس سال کے پہلے چار مہینوں کے دوران 9 فیصد کی کمی واقع ہوئی ہے، جو ریکارڈ کم ترین سطح پر پہنچ گئی ہے اور رجحان تین سال سے نیچے کی جانب جاری ہے۔ سنہ 2021 میں عروج پر پہنچنے کے بعد سے، ریاست کی گن انوولڈ وائلنس ایلیمینیشن (Gun Involved Violence Elimination, GIVE) کاوش میں حصہ لینے والی کمیونٹیز میں گولی مارنے کے ایسے واقعات جن میں لوگ زخمی ہوئے ہیں، میں 50 فیصد سے زیادہ کمی واقع ہوئی ہے اور قتل میں 30 فیصد کمی آئی ہے، جو ٹارگنڈ، شوہد پر مبنی اور ڈیٹا پر مبنی حکمت عملیوں کے اثرات کو ظاہر کرتا ہے جو اطلاق کو روک تھام اور اہل علاقہ کی مشغولیت کے ساتھ اکٹھا کرتی ہیں۔ GIVE کمیونٹیز میں پولیس کے محکمے آتشیں اسلحے کے زور

پر کیے جانے والے تقریباً 90 فیصد پر تشدد جرائم اور نیو یارک شہر کے باہر رپورٹ ہونے والے 85 فیصد پر تشدد جرائم کی اطلاع دیتے ہیں۔

مندرجہ ذیل اہم عمارات کو آج رات نارنجی رنگ میں روشن کیا جائے گا:

- ون ورلڈ ٹریڈ سینٹر (One World Trade Center)
- گورنر ماریو ایم کیومو برج (Governor Mario M. Cuomo Bridge)
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈ-ہڈسن برج ("Franklin D. Roosevelt" Mid-Hudson Bridge)
- گرینڈ سینٹرل ٹرمینل - پرشنگ اسکوائر وایاڈکٹ
- البانی انٹرنیشنل ایئرپورٹ گیٹ وے
- MTA LIRR - پنسلوانیا اسٹیشن پر ایسٹ اینڈ گیٹ وے
- ایری کینال (Erie Canal) پر فینرپورٹ لفٹ پل (Fairport Lift Bridge)
- مائنہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

ڈویژن برائے فوجداری انصاف کی خدمات کی کمشنر **Rossana Rosado** (روسانا روسادو) نے کہا، "جبکہ ہم اسلحہ تشدد کے بارے میں ماہ آگہی منا رہے ہیں، لہذا میں گورنر **Kathy Hochul** (کیتھی ہوکل) اور قانون نافذ کرنے والے اداروں اور کمیونٹی میں اپنے شراکت داروں کا ہمارے گرد و نواح کو محفوظ تر بنانے کے ساتھ مسلسل وابستگی پر شکریہ ادا کرنا چاہتی ہوں۔ ہمارا ریاست گیر تعاون — اسلحے کے زور پر تشدد کو کم کر کے اور کمیونٹیز کو ٹھیک کرنے میں مدد کر کے — حقیقی ترقی کر رہا ہے۔ ہم نیو یارک کے باشندوں کو ترغیب دیتے ہیں کہ وہ متاثرین کے ساتھ یکجہتی کے ایک طاقتور اظہار اور اسلحے کے زور پر تشدد کے خاتمے کے لیے مشترکہ مطالبے کے طور پر **Wear Orange Weekend** میں حصہ لیں۔"

ریاست نیو یارک کے پولیس سپرنٹنڈنٹ **Steven G. James** (سٹیون جی جیمز) نے کہا، "ہمیں قانون نافذ کرنے والے اداروں کے ساتھ مل کر کام کرنے پر فخر ہے جو اسلحے کے استعمال والے بیہودہ سانحات کو روکنے اور ہماری مقامی کمیونٹیز میں حفاظت کو بہتر بنانے کے ایک ہی مقصد میں شریک ہیں۔ غیر قانونی اسلحہ کے اضافے میں روک تھام اور ان کے ترسیل کار منبع کا پتا لگانا اور ان میں کمی لانا اولین ترجیح رہے گی۔ میں ان وسائل کے لیے گورنر **Hochul** کا شکریہ ادا کرتا ہوں جو ہمیں اس عوامی حفاظت کے مشن پر توجہ مرکوز کرنے میں مدد فراہم کر رہے ہیں۔"

دفتر برائے خدمات متاثرین کی ڈائریکٹر **Bea Hanson** (بیا ہانسن) نے کہا، "ہمیں اسلحے کے زور پر تشدد، خصوصاً ان علاقوں میں جہاں یہ زیادہ شدت سے ہوتا ہے، کے دیرپا اثرات کا شعور بیدار کرنے کے لیے گورنر **Hochul** (ہوکل) اور اپنے ساتھی ریاستی و مقامی شراکت داروں کے ساتھ کھڑے ہونے پر فخر ہے۔ میں نیو یارک بھر میں متاثرین کی مدد کے لیے وقف پیشہ ور افراد کا شکریہ ادا کرنا چاہتی ہوں جو لوگوں سے ان کے تاریک ترین لمحات میں ملتے ہیں اور صحت یاب ہونے میں ان کی مدد کرتے ہیں۔ ان کی ہمدردی اور انتھک محنت شفا یابی کے عمل کے لیے اہم ہے۔"

ریاست نیو یارک اسلے کے زور پر تشدد کے لیے جامع، اعداد و شمار پر مبنی حل کو آگے بڑھانے میں قوم کی رہنمائی جاری رکھے ہوئے ہے۔ اس میں ریاست کے ایکسٹریم رسک پروٹیکشن آرڈر (Extreme Risk Protection Order) کے قانون کو مضبوط کرنا، پس منظر کی پڑتال کے عمل کو بہتر بنانا، اور کمیونٹی پر مبنی پروگراموں، جیسے کہ GIVE اور [SNUG Street Outreach](#)، جو کہ اسلحے کے زور پر تشدد سے غیر متناسب طور پر متاثر ہونے والے علاقوں پر توجہ مرکوز کرتے ہیں، اور [ریاست کے ملکی سطح پر تسلیم شدہ، ایک قسم کے جرائم کے تجزیہ مراکز کے نیٹ ورک](#) کو فنڈ دینا۔

[ڈویژن برائے فوجداری انصاف کی خدمات \(Division of Criminal Justice Services، DCJS\)](#) ریاست میں فوجداری انصاف کے نظام کے تمام پہلوؤں کے لیے ضروری معاونت فراہم کرتا ہے، جن میں شامل ہیں، تاہم یہ صرف ان تک محدود نہیں: قانون نافذ کرنے والے اور دیگر فوجداری انصاف کے پیشہ ور افراد کی تربیت؛ قانونی تنفیذ کار اداروں کے اسناد دینے کے پروگرام کی نگرانی؛ مقامی قانون نافذ کرنے والے اداروں کے ذریعے استعمال ہونے والے شراب نوشی کی جانچ اور حد رفتار کے نفاذ کے آلات کو درست طریقے سے چلانے کو یقینی بنانا؛ فوجداری انصاف گرانٹ فنڈنگ کا انتظام؛ ریاست بھر میں جرائم اور پروگرام کے ڈیٹا کا تجزیہ کرنا؛ تحقیقی معاونت فراہم کرنا؛ کاؤنٹی کے آزمائشی مدت والے محکموں اور قید کے پروگرامز کے متبادلات کی نگرانی؛ اور نوجوانوں کی انصاف کی پالیسی کو مربوط کرنا۔ DCJS کو [Facebook](#)، [Instagram](#)، [LinkedIn](#) اور [X](#) پر فالو کریں۔

[دفتر برائے متاثرین کی خدمات \(Office of Victim Services، OVS\)](#) ریاست بھر میں متاثرین کے معاونین لگ بھگ 250 پروگرامز کو بھی مالی اعانت اور مدد فراہم کرتا ہے جو دیگر امداد سمیت گھریلو تشدد، جنسی زیادتی اور دیگر جرائم کے متاثرین اور آفت زدگان، اور ان کے اہل خانہ کو بحران سے نمٹنے سے متعلق مشاورت، امدادی گروپس، کیس مینجمنٹ، ہنگامی پناہ گاہ، سول قانونی مدد اور نقل مکانی کی مدد جیسی ضروری خدمات فراہم کرتے ہیں۔ ایجنسی ایسے افراد کے لیے [ایم مالیاتی سیفٹی نیٹ](#) فراہم کرتی ہے کہ جن کے پاس جرائم کی وجہ سے ہونے والے اخراجات کی ادائیگی کے لیے کوئی دیگر وسائل نہیں ہوتے۔ OVS کو [Facebook](#)، [Instagram](#) اور [X](#) پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)